



UTTANRÍKIS- OG VINNUMÁLARÁÐIÐ

INNANHÝSIS

Tórshavn, tann 24. apríl 2018
J.Nr.: 18/00077

Upprit

Uppskot til fráboðanarkunngerð

1. bakstøði

Galdandi kunngerð er Bekendtgørelse for Færøerne om anmeldelse, registrering og offentliggørelse m.v. hos den færøske registreringsmyndighed (fráboðarkunngerðin).

Galdandi fráboðanarkunngerð hevur m..a. heimild í kongligari fyriskipan um igildissetan í Føroyum av partafelagslógini og kongligari fyriskipan um igildissetan av smápartafelagslógini. Hesar lógir vórðu tiknar av við vinnufelagalógini frá 2011, men kunngerðin hevur verið verandi í gildi við heimild í gildiskomuásetingini í § 324, stk. 2 í vinnufelagalógini.

2. Galdandi reglur

Eftir lóggávuni um vinnufeløg við avmarkaðari ábyrgd, herundur lóggávuni um parta- og smápartafeløg, vinnurekandi fyrítøkur, vinnurekandi grunnar og figgjartilgar fyrítøkur, er krav um almenning viðvíkjandi viðurskiftunum í feløgnum.

Krav er tí um, at ein røð av upplýsingum um hesi feløg skulu skrásetast og almannakunngerast av Skráseting Føroya. Skráseting og almennakunngering er ein treyt fyri, at viðurskifti viðvíkjandi felagnum kunnu gerast galdandi mótvegis triðjapersoni.

Krøv um skráseting av og almennakunngerð av upplýsingum og skjølum, og heimildir til í kunngerð at seta nærri reglur er í hesum lógum: Vinnufelagalógini, vinnufyrítøkulógini, vinnugrunnalógini, lógtingslóg um tryggingarvirkssemi, lov om finansiel virksomhed, lov om investeringsforeninger og specialforeninger samt andre kollektive investeringsordninger m.v.

3. Uppskot

Í staðin fyri galdandi fráboðarkunngerð verður skotið upp at seta í gildi nýggja kunngerð t.e. kunngerð um fráboðan, skráseting, og almennakunngering v.m. hjá Skráseting Føroya (fráboðanarkunngerðin).

Eftir uppskotinum halda reglurnar í galdandi kunngerðum í høvuðsheitum fram í nýggju kunngerðini. Nakrar smærri broytingar eru í mun til galdandi kunngerð:

- Eftir galdandi kunngerð er freistin at fráboða Skráseting Føroya - tá tað snýr seg um broytingar av skrásettum viðurskiftum - 4 vikur eftir, at broytingarnar eru samtyktar. Eftir vinnufelagalógini er freistin 2 vikur, ið er freistin, sum Skráseting Føroya hevur nýtt, og sum nú eisini verður ásett í nýggju fráboðanarkunngerðini.

- Gjöld fyrri skrásetingar hjá Skráseting Føroya og fyrri latan av upplýsingum og latan av skjølum eru óbroytt, men ásetingar um gjöld eru nú í fráboðanarkunngerðini, og fylgjandi kunngerðir verða tí strikaðar:
 - Kunngerð nr. 87 frá 11. juni 2009 um gjöld Skráseting Føroya fyrri parta- og smápartafeløg.
 - Kunngerð nr. 86 frá 11. juni 2009 um gjöld fyrri útflyggjan av upplýsingum og skjølum frá Skráseting Føroya.
 - Kunngerð nr. 89 frá 18. juni 2009 um gjöld fyrri vinnurekandi virki, kunngerð nr. 97 frá 18. november 2008 um gjöld fyrri vinnurekandi grunnar.
- Heimild er til at áseta reglur um sjálvsskráseting. Slíkar reglur eru tó ikki tiknar við í kunngerðina, tí Skráseting Føroya hevur enn ikki ment eina skipan til tað, og óvist er, nær slík skipan kann verða ment.
- Reglurnar um fráboðan og skráseting verða á føroyskum máli í staðin fyrri danskum, og heimildir og tilvísingar í kunngerðini verða til galdandi vinnufelagalog í staðin fyrri til gomlu partafelagslógina og smápartafelagslógina.

Nýggja kunngerðin ger tað lættari hjá brúkarunum at kunna seg um, hvat er galdandi.

4. Ummælispartar

Uppskotið er sent til ummælis hjá:

1. Vinnuhúsinum
2. Felagnum hjá Føroyskum Grannskoðarum
3. Felagnum hjá Føroyskum Advokatum